

حیات امیر شریعت کے چند قابل تقلید پہلو

آج سے ساٹھ ستر سال پہلے برصغیر نادر روزگار شخصیات سے آباد تھا۔ حضرت علامہ انور شاہ کشمیری جیسے محدث، سید عطاء اللہ شاہ بخاری امیر شریعت جیسے خطیب، علامہ شبیر احمد عثمانی جیسے منکلم، مولانا مفتی کفایت اللہ جیسے فقیہ، مولانا ابوالکلام آزاد جیسے مدبر اور ادیب، شیخ الہند مولانا محمود حسن جیسے مجاہد، مولانا حسین احمد مدنی جیسے استاذ الاساتذہ، حضرت اشرف علی تھانوی اور حضرت احمد علی لاہوری جیسے مفسر، شاہ عبدالقادر راسپوری اور حضرت عبدالہادی دینپوری جیسے شیوخ، چودھری افضل حق جیسے عالی دماغ مفکر، شیخ حسام الدین، تاج الدین ماسٹر انصاری، مولانا حبیب الرحمن لدھیانوی جیسے جاں نثاران حق، شبلی نعمانی، سید سلیمان ندوی، حفظ الرحمن سیوہاری جیسے محقق، علامہ اقبال ایسے مفکر، غلام رسول مہر، مولانا نظیر علی خان اور آغا شورش کاشمیری جیسے صوفی ادیب اور قادر الکلام شاعر موجود تھے۔ نہ صرف موجود تھے بلکہ پورا برصغیر ان حضرات کی ضیاء پاشیوں سے منور تھا۔ کشمغان علم و ادب ان سے سیراب ہوتے تھے۔ سیاست کے خواہاں، سیاست کا درس لیتے۔ قرآن و حدیث کے طلب گار ان سے دین مستبین کے اسرار و رموز سیکھتے۔ قرب الہی کے خواہش مند، راہ سلوک کی منازل طے کرتے۔ ہر علم و فن کے طلبکار کو مستعد فن کے امام میسر تھے اور وہ اپنے اپنے ظرف کے مطابق ان حضرات سے استفادہ کرتے تھے۔

افسوس صد افسوس! کیسا زمانہ آگیا ہے، ہر میدان خالی پڑا ہے۔ ہر مسند، اپنے مسند نشینوں کی تلاش میں نوحہ خوار ہے۔ ہر قافلہ اپنے حدی خواں کی تلاش میں ہے۔.....ع

اب ڈھونڈنا نہیں چراغِ رخِ زہا لے کر

یہ وہ حضرات تھے، جنہیں یاد کر کے مجھے مقاماتِ حریری کے وہ شعر یاد آرہے ہیں۔

فَمَا رَأَيْتَنِي بَعْدَ بَعْدِهِ

وَلَا شَأْنِي مَنِ سَأَلَنِي لِيُصَالِهِ

وَلَا لَاحَ مَذْنَدَ نَدَا لِفَضْلِهِ

وَلَا ذُو خَلَالٍ حَارَّ مِثْلَ خَلَالِهِ

اس کی منارت کے بعد مجھے کسی شخص کی ملاقات نے خوش نہیں کیا اور نہ اس کے بعد مجھ سے آرزوئے ملاقات رکھنے والے شخص نے مجھ میں شوق پیدا کیا۔

وہ جب سے جدا ہوا ہے اس جیسی خوبیاں رکھنے والا شخص مجھے نہیں ملا اور نہ ہی کوئی عمدہ خصلتیں رکھنے والا ایسا شخص نکلا جس میں اسکی سی صفات موجود ہوں۔

حضرت امیر شریعت سید عطاء اللہ شاہ بخاری رحمہ اللہ جنہیں ان کے چاہنے والے "شاہ جی" کے نام سے یاد کرتے ہیں کی سوانح اور چشمِ رید واقعات لکھنے والے بہت ہیں۔ جو مجھ سے بہتر انداز میں یہ کام کر چکے ہیں یا کر رہے ہیں۔ احقر کا مقصد شاہ جی کی سوانح کا خلاصہ بیان کرنا ہے، ان کے وہ اوصاف حمیدہ جن کی بدولت وہ امیر شریعت

بنے، آج بھی ہمارے لئے قابل تقلید ہیں اور انہی خطوط پر چل کر علماء کرام صحیح معنوں میں دین کی خدمت کر سکتے ہیں۔ اگر یہ اوصاف آج کے دینی رہنماؤں میں نہیں تو تلخ نوائی معاف، وہ دینداری نہیں بلکہ دکانداری ہے۔
دینی حمیت:

دینی حمیت و غیرت، شاہ جی کے نمایاں ترین اوصاف میں سے ایک ہے۔ یہ دینی حمیت کا جذبہ ہی تھا جس نے انہیں ایک تہائی زندگی جیل میں اور ایک تہائی ریل میں گزارنے پر مجبور کیا۔ آپ کبھی انگریزوں کو لکھاتے تھے تو کبھی اس کے خود کاشتہ پودے مرزائیت کی سرکوبی کرتے تھے۔ قیام پاکستان تک یہ دونوں مشن برابر چلاتے رہے، کبھی مرزا محمود (آہنہانی قادیانی) کو رمضان المبارک میں علانیہ چائے پینے پر لکھا تو کبھی قادیان میں عظیم الشان تبلیغ کا نفرنس کر کے اس کے سینہ پر موگ دے۔
قادیان میں آپ نے مجلس احرار اسلام کا مستقل دفتر قائم کیا تاکہ زیادہ عہدگی سے قادیانیت کا محاسبہ کیا جاسکے۔

حُبِّ رَسُولِ ﷺ:

ایک عام مسلمان کو حضور اکرم ﷺ سے بے پناہ عقیدت ہے، شاہ جی تو عالم اور پھر سید تھے۔ آپ کے جذبہ حب رسول ﷺ کا اندازہ ہی نہیں لگایا جاسکتا۔ حضرت امام مالک رحمہ اللہ کا فرمان ہے کہ اس امت کی زندگی بیکار ہے جس کے سامنے اس کے رسول ﷺ کی گستاخی کی جائے۔ حضرت امیر شریعت سمرنا پاجب رسول ﷺ میں ست تھے۔ بلکہ فنافی الرسول ﷺ تھے۔ یہ آپ کی ورد انگیز اور جادو بھری تقریر کا ہی اثر تھا کہ غازی علم الدین شہید نے راجپال کو جسم رسید کر کے خود داروسن کو سینے سے لگالیا۔ قادیانیت کا اتنی تڑپ اور محنت سے تعاقب، حضرت خاتم النبیین ﷺ سے آپ کی لازوال محبت کا ہی ثمرہ ہے۔

"سبح" اردو شاعری کی ایک صنف ہے جس کا معنی یہ ہے کہ ایسا موزون فقرہ یا مصرعہ جس کے کچھ ظاہری معنی بھی ہوں اور اس میں کسی شخص کا نام بھی آجائے۔ (فیروز اللغات ص ۴۱۵)

حضرت شاہ اسماعیل شہید کے پاس ایک آدمی آیا جس کا نام "محمد کالے" تھا۔ اس نے کہا کہ حضرت میر سے نام کی "سبح" کوئی نہیں کہتا، آپ کہہ دیں۔ نام بھی عجیب تھا۔ محمد اور کالے کی باہم کیا نسبت؟ اس لئے کوئی شاعر سبح میں کامیاب نہ ہو سکا۔ حضرت شاہ اسماعیل نے حضور ﷺ کی محبت کی برکت سے سبح کہہ دی کہ
"ہر دم نام محمد کا، لے"

اسی طرح کا ایک واقعہ حضرت شاہ جی کو بھی پیش آیا۔ تفصیل یہ ہے کہ آپ غالباً تحریک پاکستان کے زمانہ میں صلح جھنگ کے دورہ پر تشریف لے آئے۔ جامعہ محمدی شریعت میں خطاب فرمایا، اس وقت حضرت مولانا محمد نافع صاحب زید مجدد، زیر تعلیم تھے۔ ان سے تعارف ہوا۔ وہاں سے چیونٹ تشریف لائے، یہاں لٹنے والوں میں سے ایک راقم الحروف کے خالو مولانا حبیب الغفور مرحوم تھے۔

حضرت شاہ جی نے رات کو خطاب فرمایا، دوران تقریر کہا کہ مجھے اس علاقہ کے دو نام بہت پسند آئے ہیں۔ ایک حبیب الغفور، دوسرا محمد نافع، یہ فرا کہ آپ نے مخصوص انداز میں زلفوں کو جھٹک دیا اور محمد نافع نام کی سبح

کھی..... "باقی سب بیکار، محمد نافع" پھر چند لمے ٹھہر کر فرمایا..... اس میں ابانت انبیاء کرام کا شہر ہوتا ہے۔ یوں بدل دو..... "تالم ہر بیکار، محمد نافع"..... ایسی سبج بندی حضور ﷺ کی محبتِ کامل کے بغیر ممکن نہیں ہے۔ دنیا داری سے استغناء:

حضرت امیر شریعت صبح معنوں میں زاہد تھے۔ آپ اگر چاہتے تو سونے ہاندی کا محل تعمیر کر لیتے۔ ایک بہت بڑی جاگیر کے مالک ہوتے لیکن آپ نے درویشانہ شان سے زندگی گزار دی۔ حکمرانوں سے زندگی بھر نفور رہے۔ سکندر مرزا کے بلوا پر اس سے لٹنے سے انکار کر دیا۔ اپنے اکابر کا نام لے لے کر حکمرانوں کا قرب حاصل کرنے والے حضرات کے لئے یہ لمحہ فکرمہ ہے۔

دارا و سکندر سے وہ مرد فقیر اولیٰ
ہو جسکی فقیری میں بوئے اسد اللہی

استقامت:

شاہ جی کی پوری زندگی استقامت سے عبارت ہے۔ اور بزرگوں کا قول ہے کہ استقامت، کرامت سے بہتر ہے۔ یہ جدوجہد، یہ جرات، استقامت کے بغیر ممکن نہیں ہے۔ انگریز کے دور میں آپ نے نو، دس سال قید و بند کی صعوبتیں برداشت کیں جبکہ ۱۹۵۳ء کی تحریک تمغظ ختم نبوت میں بھی تقریباً ایک سال قید رہے۔

دارورسن کی گود کے پالے ہوئے ہیں ہم
سانچے میں مشکلات کے ڈھالے ہوئے ہیں ہم
وہ دولت جنوں کے زمانے سے اٹھ گئی
اس دولت جنوں کو سنبھالے ہوئے ہیں ہم

خلوص و تقویٰ:

ارشاد باری تعالیٰ ہے

"انما یخشی اللہ من عباده العلماء" البتہ تمقین اللہ سے اس کے بندوں میں علماء ہی ڈرتے ہیں۔ صوفیا حضرات کا کہنا ہے کہ اللہ کا خوف علماء کے شایان شان ہے اور جو عالم اللہ تعالیٰ سے نہیں ڈرتا وہ عالم نہیں جاہل ہے۔ حضرت شاہ جی کی یہ مقبولیت عامہ، شان ممیوت، کلندرانہ ادائیں، یہ سب خلوص و تقویٰ کی برکات ہیں اور کمال تقویٰ کی وجہ سے آپ سے بعض دفعہ کرامات کا ظہور بھی ہوتا تھا۔ میرے محترم بزرگ ملک احمد علی صاحب جو کہ تبلیغی جماعت کے سرگرم رکن اور تحصیل چنیوٹ کے گاؤں "رشیدہ" کے پاس ہیں، اس کے راوی ہیں کہ چنیوٹ میں حضرت شاہ جی ایک دفعہ تشریف لائے۔ عین آغاز خطاب کے وقت بارش شروع ہو گئی۔ آپ نے آسمان کی طرف منہ اٹھا کر کہا "یا اللہ یا تو خود برس یا مجھے برسے دے۔" آپ کا اتنا کہنا تھا بارش بند ہو گئی۔ اور اختتام تقریر کے فوراً بعد ایسی بارش ہوئی کہ سانسین بھگتے ہوئے گھروں کو لوٹے۔

فکری تربیت:

حضرت شاہ جی کی ایک اہم شان یہ تھی کہ آپ اپنے رفقاء اور کارکنوں میں ایسی روح پھونک دیتے تھے ان کے افکار کی دنیا میں زلزلے آجاتے اور وہ اسلام کے سچے خادم اور شاہ جی کے سچے شیدائی بن جاتے تھے جبکہ آج نظریاتی جدوجہد کا خاتمہ ہو رہا ہے اور مادہ پرستی غالب آرہی ہے۔ کیا کوئی نکتہ ور، اس کی عقدہ کشائی کرے گا۔

اتحاد و اخوت:

آپ کی زندگی کا ایک مور یہ بھی تھا کہ سب کو ملا کر رکھا جائے، یہی وجہ تھی کہ اپنے تو اپنے، غیر بھی آپ پر جان چھڑکتے تھے اور آج اپنے بھی اتحاد، بلند نگاہی اور عالی ظرفی کے جذبات سے خالی نظر آتے ہیں۔ ایک مسلک و نظریہ رکھنے والے بھی متحد نہیں ہوتے، ہر ایک نے ڈیڑھ اینٹ کی مسجد الگ بنا رکھی ہے۔

حضرت امیر شریعت کی غیروں کو ساتھ لے کر چلنے میں کامیابی اور آج ہماری لپٹوں کو بھی اکٹھا کرنے میں ناکامی کا نکتہ، شاہ جی کے ماننے والوں کے لئے لمحہ فکریہ ہے۔ دعا ہے کہ اللہ تعالیٰ ہمیں حضرت امیر شریعت کی زندگی کے ان پہلوؤں پر غور و فکر اور انہیں اپنانے کی توفیق دیں۔ و ما علینا الا البلاغ



هذا هو موسى في الله الذي اشار الله في كتابه الى حياه و فرض علينا ان نومن بانہ ، حتى في اسماء و لم يموت و ليس من الميتين
(ترجمہ از مرزا) "یہ وہی موسیٰ مرد خدا ہے جس کی نسبت قرآن میں اشارہ ہے کہ وہ زندہ ہے اور ہم پر فرض ہو گیا ہے کہ ہم اس بات پر ایمان لائیں کہ وہ زندہ آسمان میں موجود ہیں اور مردوں میں سے نہیں" نور الحق حصہ اول ص ۶۸، ۶۹، خزائن ج ۸ طبع قادیان ص ۵۱ و مشہد حماة البشری ص ۵۵، خزائن ج ۲۲۱ ص ۷۷ قدیم ۳۸، ۳۵ مرزا کی اس عبارت سے معلوم ہوا کہ حضرت موسیٰ فوت نہیں ہوئے اور آسمانوں پر زندہ اسی جسد عنصری سے موجود ہیں۔
مرزائی جواب دیں کہ مرزا کی یہ بات سچی ہے یا جھوٹی؟ مسلمانوں کو کھتے ہو کہ کوئی بشر آسمانوں پر نہیں جاسکتا تو بتاؤ حضرت موسیٰ علیہ السلام آسمان پر اس جسد عنصری سے کیسے پہنچ گئے۔ مرزا کو تم نے کیوں معاف کر دیا ہے۔
یہ قرآن سے ثابت کر کے لکھ رہا ہے کہ حضرت موسیٰ آسمان پر زندہ موجود ہیں اور فوت بھی نہیں ہوئے۔ مسلمانوں کو کھتے ہو کہ حضرت عیسیٰ آسمان پر کیا کھاتے پیتے ہیں تو تم بتاؤ حضرت موسیٰ کیا کھاتے پیتے ہیں؟ تم مرزا کی اس بات کا کیوں انکار کرتے ہو۔ مرزا کی باتوں کو مان لیتے ہو بعض انکار کرتے ہو اور جھوٹا سمجھتے ہو کیا یہی تمہارا مرنا پر ایمان ہے؟ چونکہ چنانچہ اور تاویلات کی ضرورت نہیں انسان کے بچے بن کر مرزا کی عبارات پر غور کرو اور راہ راست پر آ جاؤ ورنہ آخرت میں ہمیشہ پھتاؤ گے اور وہاں کا پھتانا کچھ کام نہ آئے گا۔